



25 ஆண்டுகள் நிறைவு: குமரியில் முத்தமிழ் வித்தகர் கலைஞர் அமைத்த

அய்யன் திருவள்ளுவர் சிலையை 'பேரறிவுச் சிலை' யாகக் கொண்டாடுவோம்!


தலைவர், முதல்வர் மு.க.ஸ்டாலின் புகழாரம்!

சென்னை, டிச. 22- குமரிக் கடல் எல்லையில் அய்யன் வள்ளுவருக்கு முத்தமிழறிஞர் கலைஞர் சிலை அமைத்து வெள்ளி விழா ஆண்டாக 25 ஆண்டுகள் நிறைவு பெற்றதையொட்டி கழகத் தலைவர், முதல்வர் மு.க.ஸ்டாலின் அவர்கள் விடுத்துள்ள சமூக வலைதளப்பதிவில், முத்தமிழ் வித்தகர் கலைஞர் அவர்களால் மூப்பிலாத் தமிழில் முப்பால் படைத்த அய்யன் திருவள்ளுவருக்கு அமைத்த சிலையை 'பேரறிவுச் சிலை'யாகக் கொண்டாடுவோம் எனக் குறிப்பிட்டுள்ளார்.

முத்தமிழறிஞர் கலைஞர் அவர்களால் கன்னியாகுமரியில் அய்யன் வள்ளுவர் சிலை அமைக்கப்பட்டு 25 ஆண்டுகள் ஆவதை

யொட்டி முதலமைச்சர் மு.க. ஸ்டாலின் அவர்களின் சமூக வலைதளப் பதிவு வருமாறு சமத்துவம் போற்றும் உலகப் பொதுமறை படைத்த அய்யன் வள்ளுவருக்கு, நமது நாடு தொடங்கும் குமரி எல்லையில் வானுயரச் சிலை அமைத்து ஆண்டுகள் ஆகிறது 25! மூப்பிலாத் தமிழில் முப்பால் படைத்த அய்யன் திருவள்ளுவருக்கு முத்தமிழ் வித்தகர் கலைஞர் அமைத்த சிலையை "பேரறிவுச் சிலை" ஆகக் (Statue of Wisdom) கொண்டாடுவோம்!

இவ்வாறு முதல்வர் மு.க. ஸ்டாலின் அவர்கள் குறிப்பிட்டுள்ளார்.



ஈரோடு கிழக்குத் தொகுதி 'இந்தியா' கூட்டணி வசமாகும்!

2026 சட்டமன்றத் தேர்தலில் 200 தொகுதிகளையும் தி.மு.க. கூட்டணி தாண்டிவிடும்!

கோவை, டிச.22- கோவையில் முதல்வர் மு.க. ஸ்டாலின் அவர்கள் செய்தியாளர்களுக்கு அளித்த பேட்டியில், 2026 சட்டமன்றத் தேர்தலில் 200 என்ற இலக்கை நாங்கள் வைத்திருந்தோம். ஈரோடு கள ஆய்வில் நான் உணர்ந்த உணர்வு என்ன என்று கேட்டால் 200யையும் தாண்டிவிடுமோ? என்ற எண்ணம் எனக்கு ஏற்பட்டிருக்கிறது என்று கோவையில் செய்தியாளர்களுக்கு அளித்த பேட்டியில் முதல்வர் மு.க. ஸ்டாலின் அவர்கள் தெரிவித்துள்ளார்.

முதலமைச்சர் மு.க.ஸ்டாலின் அவர்கள் நேற்று முன்தினம் (20.12.2024) கோயம்புத்தூரில் செய்தியாளர்களை சந்தித்து அளித்த பேட்டி வருமாறு:-

கடந்த சில நாட்களுக்கு முன்பு நாடாளுமன்ற முன்னாள் உறுப்பினர் இரா. மோகன் அவர்கள் மறைவெய்தினார். அந்த நேரத்தில் நான் அவருக்கு எனது ஆழ்ந்த இரங்கலைத் தெரிவித்து செய்தி வெளியிடபெற்றதேன்.

திராவிட முன்னேற்றக் கழகத்தில் சாதாரண நகர கழக செயலாளராக இருந்து சட்டமன்ற உறுப்பினராக, நாடாளுமன்ற உறுப்பினராக பணியாற்றி, கழகத்திற்கு பெருமை சேர்த்த

‘ஈரோடு கள ஆய்வில் நான் உணர்ந்த உணர்வு’ என்று கோவையில் செய்தியாளர்களுக்கு அளித்த பேட்டியில் முதல்வர் மு.க.ஸ்டாலின் உறுதி!

வர். அவரது மறைவு என்பது கோவை மாவட்டத்திற்கு மட்டுமல்ல, திராவிட முன்னேற்றக் கழகத்திற்கும் மாபெரும் கிழப்பாக உள்ளது. எனவே, அவர் இறந்த துயரத்தில் இருக்கக்கூடிய அவருடைய குடும்பத்தை சார்ந்தவருக்கு ஆறுதல் சொல்வதற்காக நான் இங்கு வந்தேன். அவரை இழந்து வாடும் குடும்பத்தினருக்கும், இந்த வட்டாரத்தில் இருக்கும் திராவிட முன்னேற்றக் கழக தோழர்களுக்கும் என்னுடைய ஆழ்ந்த இரங்கலைத் தெரிவித்துக்கொள்கின்றேன்.

2026 சட்டமன்றத் தேர்தலில் 200 தொகுதிகளில் வெற்றி இலக்கு! கேள்வி: ஈரோடு கள ஆய்விற்கு சென்று வருகிறீர்கள். மக்கள் என்ன சொன்னார்கள். அது பற்றி? முதலமைச்சர் மு.க.ஸ்டாலின் பதில்: நேற்றைய தினம் ஈரோட்டில் கள ஆய்வு நடத்தினேன். கள ஆய்வு வினைபொறுத்தவரையில், இன்னும் வேகமாக உற்சாகத்தோடு பணியாற்றி வருகிறார்கள். வரக்கூடிய 2026 சட்டமன்றத் தேர்தலில் 200

என்ற இலக்கை நாங்கள் வைத்திருக்கிறோம். ஈரோடு கள ஆய்வில் நான் உணர்ந்த உணர்வு என்ன என்று கேட்டால், 200யையும் தாண்டிவிடுமோ என்ற எண்ணம் எனக்கு ஏற்பட்டிருக்கிறது.

கேள்வி: ராசூல் காந்தியின் மீது வழக்கு பதிவிட்டிருப்பது தொடர்பாக.....

முதலமைச்சர் பதில்: அதை சட்டபடியாக சந்திப்பார்.

கேள்வி: ஈரோடு கிழக்குத் தொகுதி இடைத்தேர்தல் தி.மு.க. வசமாகுமா?

முதலமைச்சர் பதில்: தி.மு.க. கூட்டணி வசமாகும். ஏற்கனவே இந்தியா கூட்டணியில் தி.மு.க. அங்கம் வகிக்கிறது. எனவே இந்தியா கூட்டணியின் வசமாகும்.

ஓரே நாடு ஓரே தேர்தல் கொள்கையான முடிவு!

கேள்வி: ஈரோடு கிழக்கு தொகுதி மீண்டும் காங்கிரசுக்கு ஒதுக்கப்படுமா?

முதலமைச்சர் பதில்: அதை முறையாக அவர்களுடன் கலந்து பேசி முடிவெடுத்து அறிவிப்போம்.

கேள்வி: ஓரே நாடு, ஓரே தேர்தல் பற்றி?

முதலமைச்சர் பதில்: அதைப்பற்றி பல முறை சொல்லியிருக்கிறேன். அது கொடுமையான ஒரு முடிவு. ஓரே நாடு, ஓரே தேர்தல் என்பது ஜனநாயகத்தை படுகுழியில் தள்ளக்கூடிய மோசமான செயலாகும்.

அமிதஷா விவகாரம்: கூட்டணிக் கட்சித் தலைவர்களுடன் ஆலோசித்து முடிவு அறிவிப்போம்!

கேள்வி: அமிதஷா - அம்பேத்கர் விவகாரம் தொடர்பாக அடுத்து எந்த மாநில அணுகுமுறை இருக்கும்? தொடர்புடைய நடவடிக்கைகளை எடுத்துக் கொள்ளும். எந்த மாநிலமான எதிர்க்கட்சிகள் தெரிவிக்கப்போகிறோம்? அது பற்றி?

முதலமைச்சர் பதில்: இந்தியா கூட்டணிக் கட்சித் தலைவர்களுடன் ஆலோசித்து அது குறித்து அறிவிப்போம்.

இவ்வாறு முதல்வர் மு.க.ஸ்டாலின் அவர்கள் செய்தியாளர்களுக்கு பேட்டியளித்தார்.

சின்னதம்பி பெரியதம்பி



சின்னதம்பி : ஏண்ணே: கடந்த ஜூன் 1 முதல் நிரப்பப் படாமல் இருந்துவரும் தேசிய மனித உரிமைகள் ஆணையத் தலைவர் பதவிக்கு, இந்திய உச்சநீதி மன்ற முன்னாள் தலைமை நீதிபதி டி.ஒய்.சந்திரகூட் அவர்களின் பெயர் தீவிரப் பரிசீலனையில் இருக்கிறதாமே ?

பெரியதம்பி : ஆமாம் தம்பி; கடந்த 'விநாயக சதுர்த்தி' முதலே உள்ளே இருந்த யூனக்குட்டி இப்போது வெளியே வந்து கொண்டிருக்கிறது !

பெரம்பலூர் தொகுதியில்

பிரத்யேக ரயில்வே வழித்தடம் அமைக்க வேண்டும்!

நாடாளுமன்ற மக்களவையில் - அருண்ஜேரு வலியுறுத்தல்!

திருச்சி டி.சு.22- பெரம்பலூர் தொகுதியில் பிரத்யேக ரயில்வே வழித்தடம் அமைக்க வேண்டும் என்று பெரம்பலூர் நாடாளுமன்ற உறுப்பினர் அருண்ஜேரு வலியுறுத்தினார்.

நாடாளுமன்ற குளிர் கால கூட்டத்தொடர் தொடங்கி நடந்து வருகிறது. அப்போது கேள்வி நேரம் முடிந்ததும் பொது முக்கியத்துவம் வாய்ந்த பிரச்சினைகளை அவையின் கவனத்திற்கு கொண்டு வரும் நேரத்தில் அருண்ஜேரு எம்.பி பேசியதாவது:-

தமிழ்நாட்டில் எனது தொகுதியான பெரம்பலூர் வழியாக ரயில் பாதை அமைக்க வேண்டியதன் அவசியம் குறித்து இந்த அவையின் கவனத்திற்கு கொண்டு வர விரும்புகிறேன். இந்த ரயில் பாதையின் தேவை குறித்து பல முறை எடுத்துரைக்கப்பட்டுள்ளது. இத்தொகுதியானது தமிழ்நாட்டில்



ரயில்வே மண்டலம் அல்லாத ஒரு பகுதியாகும். தமிழ்நாட்டில் உள்ள இதர அனைத்து பிராந்தியங்கள் ஒவ்வொன்றும் 40 கிலோமீட்டர் சுற்றளவில் ரயில் பாதையை கொண்டுள்ளன.

ஆனால், பெரம்பலூர் தொகுதியில் தேராயமாக 160 கிலோமீட்டர் சுற்றளவில் ரயில் பாதை இணைப்பு இல்லை. இது அமைக்கப்பட்டால் இரண்டு வழிகளில் தேசத்தின் வளர்ச்சிக்கு உதவும். அதாவது, பெரம்பலூர் மாவட்டத்தில் மிகப்பெரிய தோல் அல்லாத காலணி தொழிற்சாலை எரையூரில்

அமைக்கப்பட்டுள்ளது. அந்த தொழிற்சாலையில் 50 ஆயிரம் பேர் பணியமர்த்தப்பட உள்ளனர். இரண்டாவதாக, நாட்டில் மிகப் பெரிய அளவிலான மக்காச்சோளம் உற்பத்தி பெரம்பலூர் முதல் நாமக்கல் வரையிலான பகுதியில் நடைபெறுகிறது. இது சுமார் ஐந்து லட்சம் மெட்ரிக் டன் ஆகும். இவற்றை இணைக்கும் வகையில் ரயில்வே வழித்தடம் அமைக்கப்பட்டால் மக்கள் தொழிற்சாலைக்குச் வந்து செல்லவும், விவசாய உற்பத்தியை மேம்படுத்தவும் எளிதாக இருக்கும். அதன்மூலம், தேசிய வளர்ச்சிக்கான பங்களிப்பை அதிகரிக்கவும் உதவும். ஆகவே, பெரம்பலூர் தொகுதியில் பிரத்யேக ரயில்வே வழித்தடம் அமைக்க ரயில்வே அமைச்சர் நடவடிக்கை எடுக்க வேண்டும்.

இவ்வாறு அவர் பேசினார்.

பொங்கல் பண்டிகை நாளில் - யு.ஜி.சி. நெட் தேர்வுகள் நடத்துவது

உளவியல் ரீதியாக தமிழர்கள் மீது நடத்தப்படும் தாக்குதல்!

“தினகரன்” நாளேடு தலையாங்கத்தில் கண்டனம்!

சென்னை, டிச. 22- பொங்கல் பண்டிகை நாளில் யு.ஜி.சி. நெட் தேர்வுகள் நடத்துவதென்பது உளவியல் ரீதியாக தமிழர்கள் மீது நடத்தப்படும் தாக்குதல் என “தினகரன்” நாளேடு தலையாங்கத்தில் கண்டனம் தெரிவித்துள்ளது.

அது வருமாறு:-

தேசிய தகுதித் தேர்வு அல்லது யுஜிசி நெட் என்று அழைக்கப்படும் தேர்வினை பல்கலைக் கழக மாணியக்குமுறிற் காக தேசிய தேர்வு முகமை நடத்தி வருகின்றது. தேசிய அளவில் முக்கியத்துவம் வாய்ந்த தேர்வுகளை நடத்தும் யுஜிசி அமைப்பானது ஆண்டுக்கு இரண்டு முறை அத்துக்கு ஜூன் மற்றும் டிசம்பர் மாதங்களில் தேர்வுகளை நடத்துகிறது.

அட்டவணைப்படி டிசம்பர் மாதம் நடத்த வேண்டிய தேர்வுகளை தமிழர் திருநாளைப் பொங்கல் பண்டிகை நாட்களில் நடைபெறும் என்று ஒன்றிய அரசின் கட்டுப்பாட்டின் கீழ் உள்ள தேசிய தேர்வு முகமை அறிவித்துள்ளது. பொங்கல் பண்டிகையை குறிவைத்து தேர்வு தேதிகளை அறிவிப்பது என்பது தேசிய தேர்வு முகமைக்கு ஒன்றும் புதிதல்ல.



உளவியல் தாக்குதல் தேர்வு நேரவு அல்லது யுஜிசி நெட் தேர்வுகளை நடத்தும் யுஜிசி அமைப்பானது ஆண்டுக்கு இரண்டு முறை அத்துக்கு ஜூன் மற்றும் டிசம்பர் மாதங்களில் தேர்வுகளை நடத்துகிறது.

பட்டய கணக்காளர் தேர்வையும் பொங்கல் பண்டிகை நாட்களில் அறிவித்தது. அதற்கு கடும் எதிர்ப்பு கிளம்பியதையடுத்து வேறுவழியின்றி கடந்த மாதம் மாற்றியது. தற்போது அதே பொங்கல் பண்டிகையை குறிவைத்துத் துதான் யுஜிசி நெட் தேர்வுகள் அறிவிக்கப்பட்டுள்ளது. எனவே ஒன்றிய அரசின் தேர்வு முகமைகள் எப்போதும் பொங்கல் கலை குறிவைப்பது ஏன் என்று கேள்விக்கேடசன் எம்.பி. கேள்வி எழுப்பியுள்ளார். ஒன்றிய அரசின் கீழ் உள்ள தேர்வு முகமைகள் அறிவிக்கிற பல தேர்வுகள் பொங்கல் விடுமுறை நாட்களில் அறிவிக்கப்படுவது தொடர்பாக ஆகிவிட்டதாகவும் கடுமையாக சாடி உள்ளார்.

உலகின் மிகவும் தொன்மையான மொழி தமிழ் என்றும், தமிழர்கள் எல்லாம் அளவிலும் புகழ் பெற்றது என்றும் அவ்வப்போது மேடைகளில் பெருமை பேசும் பிரதமர் மோடி, தனக்கு கீழ் உள்ள யுஜிசி அமைப்பானது இதுபோன்று அடிக்கடி பொங்கல் திருநாளில் தேர்வுகள் நடத்துவதை கண்டிப்பதும் இல்லை.

நீட் தேர்வில் இருந்து தமிழ்நாட்டிற்கு விலக்கு அளிக்கக்கோரி பல முறை கோரிக்கை வைத்தும் ஏற்றுக்கொள்ளாமல் குறிப்பாக தமிழ்நாட்டு கிராமப் புற மாணவர்களின் எதிர்கால மருத்துவர்களை சிதைத்து வரும் ஒன்றிய அரசானது தற்போது பொங்கல் பண்டிகை நாளில் யுஜிசி நெட் தேர்வுகள் நடத்துவது என்பது உளவியல் ரீதியாக தமிழர்கள் மீது நடத்தப்படும் தாக்குதல்.

இவ்வாறு அத்தலையங்கத்தில் குறிப்பிடப்பட்டுள்ளது.

அரசியல் உள்நோக்கத்தோடு நெருக்கடி - துணைவேந்தர் பதவிகளை நிரப்புவதில் அரசியல் செய்யாதீர்!

பல்கலைக்கழகங்களை கல்விப் பணியாற்ற ஆளுநர் வழிவிட வேண்டும்!

உயர் கல்வித்துறை அமைச்சர் முனைவர் கோவி.செழியன் அறிக்கை!

சென்னை, டிச.22- துணைவேந்தர் பதவிகளை நிரப்புவதில் அரசியல் செய்வதை விடுத்து பல்கலைக்கழகங்கள் கல்விப் பணியாற்ற ஆளுநர் வழி விட வேண்டும் என்று உயர்கல்வித்துறை அமைச்சர் கோவி.செழியன் அறிக்கையில் தெரிவித்துள்ளார்.

இதுகுறித்து அமைச்சர் கோவி.செழியன் விடுத்துள்ள அறிக்கை வருமாறு:-

பல்கலைக்கழக துணைவேந்தர் காலியிடங்களை நிரப்பி நிர்வாகத்தை செம்மைப்படுத்த ஆளுநர் அவர்கள் மீண்டும் மீண்டும் தமிழ்நாடு அரசுக்கு முட்டுக்கட்டை போடக்கொண்டு, ஏற்கனவே தெரிவித்த செய்தியையே திரும்ப தேதியை மாற்றி இன்று அறிக்கை வெளியிட்டு உள்ளது மிகவும் வேதனையளிக்கிறது. பல்கலைக்கழக நிதி நல்கை குழு தலைவர் நியமன உறுப்பினரை 'துணைவேந்தர் தேடுதல் குழுவில்' சேர்ப்பது இவருடைய உள்நோக்கமாக உள்ளது. மட்டுமே தெரிகிறதே தவிர, வேறு புதிய தகவல்கள் ஏதுமில்லை.

அரசியல் நெருக்கடி! மாநில அரசால் ஏற்கனவே சட்டமன்றத்தில் நிறைவேற்றப்பட்ட சட்டத்



தில் உள்ள சரத்துகளுக்கு உட்பட்டே பல்கலைக்கழக நிதி நல்கை குழுவின் நெறிமுறைகள் ஏற்றுக்கொள்ளப்படும் என தெளிவாக அரசாணை வெளியிடப்பட்டுள்ளது. அந்த ஆணை படியே தற்போது துணைவேந்தர் குக்கன தேடுதல் குழுக்கள் அமைக்கப்பட்டுள்ளன. பல்கலைக்கழக நிதி நல்கை குழுவின் நெறிமுறைகள் பரிந்துரை மட்டுமே. அதை அப்படியே கட்ட வேண்டும் என்று மாநில அரசுகளை நிர்ப்பந்தப்படுத்துவது மக்களால் தேர்ந்தெடுத்த அரசுக்கு அரசியல் உள்நோக்கோடு கொடுக்கும் நெருக்கடி

ஆகும். இதனை ஆளுநர் தவிர்த்து பல்கலைக்கழகங்கள் கல்விப்பணியாற்ற வழிவிட வேண்டும்.

பல்கலைக்கழகங்களுக்கு மாநில ஆளுநர் வேந்தராக இருப்பதை காரணமாகக் கொண்டு அரசியல் செயல்பாடுகளில் தேவையற்ற வகையில் மூக்கை நுழைப்பது போன்ற ஆளுநரின் நடவடிக்கைகளுக்கு நிதி மன்றம் ஏற்கனவே பலமுறை குட்டுவைத்தும் தனது செய்கையினை மாற்றிக்கொள்ளவில்லை என்பது கவலைக்குரியது. மட்டுமல்ல ஆளுநரின் அதிகார வரம்பிற்கு அப்பாற்பட்டதும் ஆகும். இவ்வாறு ஆளுநர் தொடர்ந்து தலையிடட்டுவருவதால் பல பல்கலைக்கழகங்களின் நிர்வாகம் கடுமையாக பாதிப்படைந்துள்ளது. மாணவர்களின் எதிர்காலமும் கேள்விக்குறி ஆகிவிடுமோ என்ற அச்சம் நமக்கு ஏற்படுகிறது.

ஆளுநரின் தலையீடு! ஒவ்வொரு ஆண்டும் மாநில பல்கலைக்கழகங்களுக்கு வழங்கப்படும் நிதியினை ஒன்றிய அரசு நிறுத்தியும் குறைத்தும் வருகிறது. இதனால் பல பல்கலைக்கழகங்களின் நிதிநிலைமை மிகுந்த சிரமத்திற்கு ஆளாக்கப்பட்டுள்ளது. இதனை பல்கலைக்கழகத்தின் வேந்தர் என்ற பொறுப்பில் உள்ள

ஆளுநர் தடிக் கேட்பதில்லை. நிதி ஒதுக்கீடு செய்யாமல் பல்கலைக்கழகங்களை முடக்கும் ஒன்றிய அரசின் செயல்பாட்டை மறைக்கவே பல்கலைக்கழக நிர்வாகத்தில் ஆளுநர் இப்படி அரசியல் செய்கிறார் என்பது அப்பாட்டமாக தெரிகிறது. நிர்வாக குறையுடைய கருத்து காரணமான தனது செயல்களை ஆளுநர் இனியாவது நிறுத்தி தமிழ்நாட்டின் கல்வி வளர்ச்சிக்கு தனது பங்களிப்பை அளிக்க முன்வர வேண்டும். பல்கலைக்கழக மான்யக் குழுவின் பிரதிநிதியை நியமிக்க வேண்டும் என்று கட்டாயப்படுத்தும் ஆளுநர், முடிந்தால் பல்கலைக்கழக மான்யக்குழுவில் அதிக நிதியை தமிழ்நாட்டிற்கு பல்கலைக்கழகங்களுக்கு பெற்றுத் தரலாமே.

சட்ட ரீதியாக எதிர்கொள்வோம்!

மொழி உரிமை, கல்வி உரிமை போராட்டங்களை கண்ட தமிழ்நாட்டில் ஆளுநர் தனது சாய அரசியலை கைவிட வேண்டும். இப்பிரச்சினையை தமிழ்நாடு அரசுமுறையாக, சட்டரீதியாக எதிர்கொள்ளும் என தெரிவித்துக் கொள்கிறேன்.

இவ்வாறு உயர் கல்வித்துறை அமைச்சர் கோவி. செழியன் அறிக்கையில் தெரிவித்துள்ளார்.